

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

வில்லார் நட<sub>3</sub>தூ<sub>3</sub>ர் ஸ்ரீ ஸ்ரீநிதே<sub>4</sub>: க்ரு'திஷு

॥ யதிபதிஷண்ணவதி: ॥

*This document has been prepared by*

*Sunder Kidāmbi*

*with the blessings of*

ஸ்ரீ ரங்க<sub>3</sub>ராமாநுஜ மஹாதே<sub>3</sub>ஸிகன்

*His Holiness śrīmad āṇḍavan śrīraṅgam*

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

## ॥ யதிபதிஷண்ணவதி: ॥

கவிதாஜிதகல்லோலிகந்யகாகாந்தவக்ஷஸே |

கருணாதி<sub>3</sub>கு<sub>3</sub>ணா<sub>4</sub>யாய கமலாநித<sub>4</sub>யே நம: ॥

### 1. அநுஷ்டுப்

வந்தே<sub>3</sub> நலாக்<sub>3</sub>ரஜஸரச்சாபஜம் சாபபத்தநே |

குர்வந் நலாநுஜஸரந்மது<sub>4</sub>ஜாதயதிஸ்துதிம் ॥ 1 ॥

### 2. பங்க்திவிஸேஷ: - யதிநுதி:

பிங்க<sub>3</sub>லநாமகவத்ஸரஜம் மங்க<sub>3</sub>லத<sub>3</sub>ம் யதிப்<sub>3</sub>ரு'ந்த<sub>3</sub>பதிம் |

பிங்க<sub>3</sub>லத<sub>3</sub>ர்ஸிதவ்ரு'த்தகுலைரங்க<sub>3</sub>லஸச்ச<sub>2</sub>ப<sub>4</sub>புண்ட<sub>3</sub>ரமயே ॥ 2 ॥

### 3. வியோகி<sub>3</sub>நீ

அபி<sub>4</sub>வந்த<sub>3</sub>ய யதீந்த<sub>3</sub>ரஸம்ஸ்ரயாந்

அநகா<sub>4</sub>நாஸ்ரிதபாபநாஸகாந் |

அஹமத்<sub>3</sub>ய கரோமி ஸந்முநே:

அதிஹ்ரு'த்<sub>3</sub>யாமலவ்ரு'த்தமாலிகாம் ॥ 3 ॥

### 4. மாலபா<sub>4</sub>ரிணீ

ப<sub>4</sub>க<sub>3</sub>வந்நுதி<sub>3</sub>தோ ப<sub>4</sub>வஸ்ய தாரே

மதமம்ஹோ ! ஸ ப<sub>4</sub>வஸ்ய தல்லுநாஸி |

மது<sub>4</sub>மாஸப<sub>4</sub>வஸ்ததா<sub>2</sub> கத<sub>2</sub>ம் வா

மது<sub>4</sub>வித்<sub>3</sub>வேஷிணி ஸக்தமாநஸோ<sub>5</sub>பூ<sub>4</sub>: ॥ 4 ॥

ப<sub>4</sub>க<sub>3</sub>வந்நுதி<sub>3</sub>தோ ப<sub>4</sub>வஸ்ய தாரே  
ப<sub>4</sub>வதாராய நதஸ்ய சேஷ்டஸே த்வம் |  
மது<sub>4</sub>மாஸப<sub>4</sub>வஸ்ததை<sub>2</sub>வ ஸம்யக்  
மது<sub>4</sub>மத்<sub>3</sub>பா<sub>4</sub>ஷ்யயுக<sub>3</sub>ம் ப்ரணீதவாந் த்வம் || 5 ||

5. ஸ்ரீ:

ஸ்ரீஸ்தே |  
ஸா ஸ்தாத் || 6 ||

6. ஸ்த்ரீ

ஸ்ரீமந் ! யோகி<sub>3</sub>ந் ! |  
வித்<sub>3</sub>யாம் த<sub>3</sub>த்<sub>3</sub>யா: || 7 ||

7. ம்ரு'கீ<sub>3</sub>

தீ<sub>3</sub>வ்யதாந்மாநஸே |  
மே ப<sub>4</sub>வாந் ஸந்ததம் || 8 ||

8. கந்யா

யோகி<sub>3</sub>ந்நஸ்மத்ஸ்வாமிந் ! ஜீயா: |  
ஜீயா யோகி<sub>3</sub>ந்நஸ்மத்ஸ்வாமிந் ! || 9 ||

9. பங்க்தி:

ஸ்ரீயதிநேது: த்<sub>4</sub>யாநவிதா<sub>4</sub>தா |  
பஸ்யதி தத்த்வம் வேத<sub>3</sub>ஸிரஸ்த<sub>2</sub>ம் || 10 ||

10. ப்ரியா

யதிராட்பதே<sub>3</sub> நிரதஸ்ஸதா<sub>3</sub> |  
யமபீ<sub>4</sub>கரோ ப<sub>4</sub>விதா புமாந் || 11 ||

11. தநுமத்<sub>4</sub>யா

மூர்திர்யதிநேதுஸ்போணாயிதவஸ்த்ரா |  
வம்ஸம் கலயந்தீ பாயாத<sub>3</sub>க<sub>4</sub>ராஸே: || 12 ||

12. நரப்ரியா

ப<sub>4</sub>வதி பா<sub>4</sub>ஷ்யக்ரு'த் ப<sub>4</sub>க<sub>3</sub>வத: ப்ரிய: |  
ப<sub>4</sub>வப<sub>4</sub>யாபஹோ ப<sub>4</sub>ஐ தமுந்நதம் || 13 ||

13. ஸோமராஜீ

யதா<sub>3</sub> லக்ஷ்மணார்யம் முதா<sub>3</sub> பூஜயேந்நா |  
ததா<sub>3</sub> வேத<sub>3</sub>ஸீர்ஷணாம் விதா<sub>3</sub> ஸம்ஸிதஸ்ஸ்யாத் || 14 ||

14. மத<sub>3</sub>லேகா<sub>2</sub>

ராஜாயம் யதிபங்க்தே: ராஜா ஸந் த்<sub>3</sub>விஜபங்க்தே: |  
அஜ்ஞாநம் ப<sub>4</sub>வராத்ரே: நுத்<sub>3</sub>யாந்நஸ்தம ஏதத் || 15 ||

ராமாயாமயி ராக<sub>3</sub>ம் மா யாயா மம சித்த ! |  
கோ<sub>3</sub>தா<sub>3</sub>யாஸ்ஸஹஜேஸமிந் மாயாயா ஹ்ரு'தி யாயா: || 16 ||

15. அநுஷ்டுப்

ஸ்ரீமத்<sub>3</sub>ராமாநுஜௌ வந்தே<sub>3</sub> கீ<sub>3</sub>தாதத்<sub>3</sub>பா<sub>4</sub>ஷ்யதா<sub>3</sub>யிநௌ |  
வம்ஸாலங்க்ரு'தஹஸ்தாப்<sub>3</sub>ஜௌ கோ<sub>3</sub>தா<sub>3</sub>நாத<sub>2</sub>ஸஹோத<sub>3</sub>ரௌ || 17 ||

அ<sub>3</sub>வைதம் ஸ்ரவஸாம் நேத்ரே: த்<sub>3</sub>வைதம் ச ரஸநாஸு ய: |  
த<sub>4</sub>த்தே ஸ ஏவ யோகீ<sub>3</sub> ஸந் விஸிஷ்டாத்<sub>3</sub>வைதமப்<sub>3</sub>ரவீத் || 18 ||

16. ப்ரமாணிகா

ஸ்ருதிஸ்ம்ரு'திப்ரமாணிகா யதிப்ரகாண்ட<sub>3</sub>பா<sub>4</sub>ரதீ |  
ஸுதா<sub>4</sub>நிமக்<sub>3</sub>நவிக்<sub>3</sub>ரஹம் கரோதி பண்டி<sub>3</sub>தம் ஜநம் || 19 ||

17. க<sub>3</sub>ஜக<sub>3</sub>தி:

பு<sub>3</sub>த<sub>4</sub>க<sub>3</sub>ணைரபி<sub>4</sub>நுதோ முநிமணி: ஸ்ரிதஹரி: |  
ஸ்ருதிஸிர:க்ரு'தமதி: ஸுப<sub>4</sub>ததிம் விதநுதாம் || 20 ||

18. ப்<sub>3</sub>ரு'ஹதீவிஸேஷ: - யாத<sub>3</sub>வீ

யாத<sub>3</sub>வவஞ்சிதசேதா ய: யாத<sub>3</sub>வபூஜிதபாதோ<sub>3</sub> ய: |  
யாத<sub>3</sub>வபர்வதவாஸீ ய: யாத<sub>3</sub>வவம்ஸஜசேதா ய: || 21 ||

19. ப்<sub>3</sub>ரு'ஹத்யுபஜாதி:

ப்<sub>3</sub>ராஹ்மணராஷுஸபீடா<sub>3</sub>யா:  
பூ<sub>4</sub>பதிபுத்ரீம் பாலயதா |  
க்<sub>2</sub>யாபிதராமாநுஜநாம்நா  
ஸம்யமிராஜா தேந வயம் || 22 ||

20. சம்பகமாலா

ஹந்த ஸநாதா<sub>2</sub> தேந ந சிந்தா  
ஸம்ஸ்ரு'திரசேஷாபூ<sub>4</sub>தபிஸாசாத் |  
லக்ஷ்மணயோகீ<sub>3</sub>ட<sub>3</sub>பூ<sub>3</sub>ஸக்தாந்  
லக்ஷ்மணபூர்வ: பாதுமிஹாஸ்தி || 23 ||

மத்தமயூரோ பா<sub>3</sub>ணரணே<sub>5</sub>பூ<sub>4</sub>த்  
க<sub>2</sub>ண்டி<sub>3</sub>தவீர்யோ யேந ஷடா<sub>3</sub>ஸ்ய: |  
தம் ஹி பு<sub>4</sub>ஜங்க<sub>3</sub>ம் கஞ்சந சித்தே  
ஹந்த வித<sub>4</sub>த்தே ஸ்ரீயதிராஜ: || 24 ||

21. மத்தா

மா மா சேதோ த<sub>4</sub>நமத<sub>3</sub>மத்தாந்  
யாயா மர்த்யாந் ஸ்ருணு தவ பத்<sub>2</sub>யம் |  
யோகீ<sub>3</sub>ந்தோ<sub>3</sub> ! ஹே ! யதிஸதமந்யோ !  
நாதே<sub>2</sub>த்யேவம் வத<sub>3</sub> ஸுக<sub>2</sub>பா<sub>4</sub>க் ஸ்யா: || 25 ||

22. பங்க்திவிசேஷ: - யதிமஹிதா

அயி ப<sub>4</sub>ஜ மாநஸ ! யதிராஜம்  
ஸ்ரிதஹிததா<sub>3</sub>யகபத<sub>3</sub>ரேணும் |  
யதி<sub>3</sub> ப<sub>4</sub>வபீ<sub>4</sub>குலமபநேதும்  
மதிரபி தே முத<sub>3</sub>மத<sub>2</sub> போ<sub>4</sub>க்தும் || 26 ||

23. த்வரிதக<sub>3</sub>தி:

மதமகி<sub>2</sub>லம் ஸ்ருதிரஹிதம்  
யதிபதிநா பரிமதி<sub>2</sub>தம் |  
ஸ்ருதிமது<sub>4</sub>ரம் பரமரதம்  
ஐக<sub>3</sub>தி ததம் ஜயதிதராம் || 27 ||

24. ஸ்வாக<sub>3</sub>தா

த<sub>4</sub>ந்விநவ்யபுரஜாதரஸாயா:  
இஷ்டபூரகஸஹோத<sub>3</sub>ர ! தீ<sub>4</sub>ர ! |

ஸம்யமீந்த்<sub>3</sub>ர ! கருணாரஸலீலா -  
ஸௌத<sub>4</sub>மாநஸ ! ஸதா<sub>3</sub> வஸ சித்தே || 28 ||

ஸேமுஷீதி ப<sub>4</sub>வதா கில பத்<sub>3</sub>யே  
ஸம்ப்ரயுக்தமயி ! ஸேஷ ! யதீந்த்<sub>3</sub>ர ! |  
யோ஽முமீரயதி ஸப்<sub>3</sub>த<sub>3</sub>மபி<sub>4</sub>ஜ்ஞ: |  
தஸ்ய பா<sub>4</sub>தி ஹ்ரு'த<sub>3</sub>யே ஸ ஹி ஸேஷீ || 29 ||

ஸம்யமீந்த்<sub>3</sub>ரபத<sub>3</sub>பத்<sub>3</sub>மப<sub>4</sub>வாந் யே  
ஸம்வஹந்தி ஸிரஸா ஸுப<sub>4</sub>ரேணூந் |  
ஸந்நமந்தி ஸஹஸா ஸுரலோகா:  
ஸங்க<sub>4</sub>ஸோ஽திவிநயேந யுதாஸ்தாந் || 30 ||

## 25. இந்த்<sub>3</sub>ரவஜா

ஸ்ரீவாரிஜாதோதி<sub>3</sub>தக்லு'ப்ததாத்<sub>3</sub>ரு'க்  
ஸ்ரீவாஜிமேதோ<sub>4</sub>தி<sub>3</sub>தவிக்<sub>3</sub>ரஹாய |  
ஸ்ரீவாரணாத்<sub>3</sub>ரீஸ்வரபூ<sub>4</sub>ஷணாய  
ஸ்ரீவாரிதோ<sub>3</sub> பா<sub>4</sub>தி யதீஸ்வரோ ந: || 31 ||

## 26. உபஜாதி:

ஸரஸ்வதீயம் ஸரஸா ப<sub>4</sub>வந்தம்  
ஸந்ந்யாஸிநம் நாம ஸதா<sub>3</sub>ஸ்ஸ்ரயந்தீ |  
ஸந்ந்யாஸிநீ ஸாது<sub>4</sub> ப<sub>3</sub>பூ<sub>4</sub>வ தஸ்மாத்  
ஸந்தம் ந யோக<sub>3</sub>ம் ஸஹதே ஸ்வப<sub>4</sub>ர்து: || 32 ||

ஸ்ரீலக்ஷ்மணாசார்யபதா<sub>3</sub>வலம்பீ<sub>3</sub>  
கதா<sub>3</sub>பி க்ரு'ச்ச்<sub>2</sub>ரம் ந ஸமேதி த<sub>4</sub>ந்ய: |

ஸ்ரீலக்ஷ்மணே தத்பத<sub>3</sub>ஸம்ஸ்ரயே ச  
ஸ்ரீராமப<sub>4</sub>த<sub>3</sub>ரஸ்ஸுமநாஸ்ஸ தாத்<sub>3</sub>ரு'க் || 33 ||

27. அநுகூலா

ஸம்யமிநேதுப்சரணஸரோஜம்  
ஸந்ததமந்தர்விலஸது மாந்யம் |  
ஸங்கடஸங்க<sub>4</sub>: ப்ரதிசகிதோ யத்  
ஸம்ப்ரதி பீ<sub>4</sub>த: பரிக<sub>3</sub>லிதோஸ்மத் || 34 ||

28. தோ<sub>3</sub>த<sub>4</sub>கம்

ஸம்யமிநாயகபாத<sub>3</sub>ப<sub>4</sub>வாநாம்  
ஸாத்விகஸந்ததிமௌலித்<sub>4</sub>ரு'தாநாம் |  
ஸம்ஸ்ரு'திஸம்ப<sub>4</sub>வதாபஹராணாம்  
ஸந்து கணா மயி ரேணுக<sub>3</sub>ணாநாம் || 35 ||

29. வம்ஸஸஸ்த<sub>2</sub>ம்

ஸ நாம லோகே மநுஜோ மஹீயதே  
ஸ நாம தூ<sub>3</sub>ரீகுருதேக<sub>4</sub>விப்<sub>4</sub>ரமம் |  
ஸ நாம ஸர்வாநிஹ விந்த<sub>3</sub>தே ஸுபா<sub>4</sub>ந்  
ஸதா<sub>3</sub> முதா<sub>3</sub> யோ யதிராஜஸேவக: || 36 ||

30. பு<sub>4</sub>ஜங்க<sub>3</sub>ப்ரயாதம்

அஹோ யாத<sub>3</sub>வாத்<sub>3</sub>யைர்வநாந்தர்விஸ்ரு'ஷ்ட:  
கிராதேந கேநாஸி ஜாயாயுதேந |  
நிமேஷேண நீதோஸி காஞ்சீஸமீபம்  
ரஸம் பாதுகாமேந நித்யம் த<sub>4</sub>ரண்யாம் || 37 ||



ஸுசித்ராவதாரம் ப<sub>4</sub>வந்தம் ஸுதீ<sub>4</sub>ந்த்<sub>3</sub>ரா:  
வத<sub>3</sub>ந்த்யேவ யுக்தம் ததஸ்ஸம்யமீந்த்<sub>3</sub>ர ! |  
ஸுசித்ராவதாரோ ப<sub>4</sub>வாந் ஸத்யமேதத்  
கிமத்ராஸ்தி சித்ரம் பராமர்ஸபா<sub>4</sub>ஜாம் || 38 ||

31. ஸ்ரக்<sub>3</sub>விண்

லக்ஷ்மணம் ஸந்முநிம் பா<sub>4</sub>வயே ஸந்ததம்  
ப<sub>4</sub>க்திமத்தல்லஜம் ஸ்ரீபதே: பாத<sub>3</sub>யோ: |  
அம்ப<sub>3</sub>ரம் ஸோணிதம் த<sub>3</sub>ண்ட<sub>3</sub>கம் புண்ட்<sub>3</sub>ரகம்  
பி<sub>3</sub>ப்<sub>4</sub>ரதம் விக்<sub>3</sub>ரஹே மாநஸே ஸத்<sub>3</sub>த<sub>3</sub>யாம் || 39 ||

32. த்<sub>3</sub>ருதவிலம்பி<sub>3</sub>தம்

யதிபதே ! கபிலாதி<sub>3</sub>மதாநி தே  
ப<sub>4</sub>ணிதிபி<sub>4</sub>: பரமுந்நதயுக்திபி<sub>4</sub>: |  
பரிஹ்ரு'தாநி விசிந்த்ய வித<sub>3</sub>: ஸ்ருதே:  
பரமநந்த<sub>3</sub>து<sub>2</sub>பூரிதமாநஸா: || 40 ||

ப<sub>4</sub>வப<sub>4</sub>ஜம் ப<sub>4</sub>ஜ ஹே ப<sub>4</sub>வப<sub>4</sub>ஞ்ஜகம்  
ப<sub>4</sub>வபிது: பிதுராந்தரரஞ்ஜகம் |  
ப<sub>4</sub>வததிர்ப<sub>4</sub>வதீஹ பரத்ர ஸா  
ப<sub>4</sub>வ மநோ ! மம தேந நிராகுலம் || 41 ||

33. குஸுமவிசித்ரா

யதிபதிவாண் ஸரலக்<sub>3</sub>பீ<sub>4</sub>ரா  
ஸ்ருதிஸதநந்த்<sub>3</sub>யா முரரிபுபோ<sub>4</sub>க்<sub>3</sub>யா |  
மநஸி மதீ<sub>3</sub>யே விலஸது நித்யம்  
பரமதஜாதைரபி ப<sub>3</sub>ஹுமாந்யா || 42 ||

34. மணிமாலா

நித்யம் குரு கண்டே<sub>2</sub> யோகீ<sub>3</sub>ஸ்வரநாம்நாம்  
 வர்ணாவலிஸூபாம் காஞ்சிந்மணிமாலாம் |  
 பீ<sub>4</sub>திர்ந ப<sub>4</sub>வாக்<sub>2</sub>யாத் பீ<sub>4</sub>மாத<sub>3</sub>ஹிராஜாத்  
 சித்தே தவ குர்யாத் ந்ரு'த்தம் மம மித்ர ! || 43 ||

35. லலிதா

ஸ்ரீலக்ஷ்மணார்யமுநிநாத<sub>2</sub>கீர்தநாத்  
 ஸ்ரீலக்ஷிதாத்மப்ரு'து<sub>2</sub>வக்ஷஸோ ஹரே: |  
 ஸ்ரீபூரிதாநி லலிதாநி தே புர:  
 ஸ்ரீமந் ! ப<sub>4</sub>வந்தி மம மித்ர ! நிஸ்சிதம் || 44 ||

36. மஞ்ஜுபா<sub>4</sub>ஷிணீ

ப்ரமதா<sub>3</sub>நுஸாரநிரதேந சேதஸா  
 மத<sub>3</sub>நாநுகூலலலிதேந மோஹிதே |  
 ப<sub>4</sub>வபீ<sub>4</sub>திதா<sub>3</sub>யிக<sub>3</sub>ஹநே க்ரு'தப்<sub>4</sub>ரமே  
 மயி லக்ஷ்மணார்ய ! குரு வீக்ஷணம் மநாக் || 45 ||

ப்ரமிதாக்ஷராஸ்பி ஸகலார்த<sub>2</sub>ஸேவதி<sub>4</sub>:  
 யதிராஜஸூக்திரநகா<sub>4</sub> விராஜதே |  
 இதி நாம ஹந்த விபு<sub>3</sub>தா<sub>4</sub> முதா<sub>3</sub> யுதா:  
 ஸததம் த்வதீ<sub>3</sub>யபத<sub>3</sub>ஸேவநே ரதா: || 46 ||

யதி<sub>3</sub> நாம பீ<sub>4</sub>திமுபயாஸி ஸம்ஸ்ரு'தே:  
 யமயாதநாதி<sub>3</sub>ப<sub>3</sub>ஹுகோ<sub>4</sub>ரபா<sub>4</sub>ஜநாத் |  
 யது<sub>3</sub>வம்ஸநாத<sub>2</sub>லலிதைகமக்<sub>3</sub>நஹ்ரு'த்  
 யதிப்<sub>3</sub>ரு'ந்த<sub>3</sub>நாத<sub>2</sub>பத<sub>3</sub>பங்கஜம் ப<sub>4</sub>ஜ || 47 ||

வநிதாவிலாஸரமணீயவக்ஷஸா  
வஸுதா<sub>4</sub>தலே஽த்ர ப<sub>3</sub>ஹுதா<sub>4</sub> விஹாரிணா |  
வஸுதே<sub>3</sub>வதே<sub>3</sub>வவரதே<sub>3</sub>வகீபு<sub>4</sub>வா  
வத<sub>3</sub>தீஹ யோ஽தி யதிராட் தமாஸ்ரயே || 48 ||

மத<sub>3</sub>நேந பாபஸத<sub>3</sub>நேந கேவலம்  
மது<sub>4</sub>வைரிபாத<sub>3</sub>ப<sub>4</sub>ஐநைகவைரிணா |  
மம மாநஸம் ஹி பரிமோஹிதம் ஹிதம்  
மஹிதம் ஹிதாய யதிராஜமாஸ்ரயே || 49 ||

கலிகாலஜாதகலுஷாபி<sub>4</sub>பு<sub>4</sub>ததீ<sub>4</sub>:  
கமலாதி<sub>4</sub>நாத<sub>2</sub>ஹ்ரு'த<sub>3</sub>யாப்ரியோ஽நிஸம் |  
கமலாஸகுக்ஷிகருணாஜுஷா஽முநா  
கலயாமி நாம கமலாபதிம் கரே || 50 ||

யதிநாயகே த்ரிதநுத<sub>3</sub>ண்ட<sub>3</sub>மண்டி<sub>3</sub>தே  
கு<sub>3</sub>ணவாரிதௌ<sub>4</sub> நிகி<sub>2</sub>லபூருஷார்த<sub>2</sub>தே<sub>3</sub> |  
ரதமாநஸாய நதிப்<sub>3</sub>ரு'ந்த<sub>3</sub>தா<sub>3</sub>யிநீ  
ஐநதா ஸுப<sub>4</sub>ம் நிகி<sub>2</sub>லமத்ர விந்த<sub>3</sub>தே || 51 ||

த<sub>3</sub>தி<sub>4</sub>து<sub>3</sub>க்<sub>3</sub>த<sub>4</sub>குந்த<sub>3</sub>ஸரதி<sub>3</sub>ந்து<sub>3</sub>பாண்ட<sub>3</sub>ரை:  
த<sub>3</sub>ஸ சைகமேகமிதி புண்ட<sub>3</sub>ரஜாலகை: |  
பரிமண்டி<sub>3</sub>தம் ப<sub>4</sub>ஐத ஹம்ஸமத்<sub>3</sub>பு<sub>4</sub>தம்  
ரமணீயபிங்க<sub>3</sub>ஸுப<sub>4</sub>ரேகி<sub>2</sub>காயுதை: || 52 ||

### 37. ப்ரஹர்ஷிணீ

உத்<sub>3</sub>விக்<sub>3</sub>நோ ப<sub>4</sub>வவிபிநாத<sub>3</sub>நேகது<sub>3</sub>:கா<sub>2</sub>த்  
உத்<sub>3</sub>க<sub>3</sub>ந்தும் யதி<sub>3</sub> குருஷே஽த<sub>2</sub> மித்ரராஜம் |

உந்நாம்நோ ரவிவஸதேர்கு<sub>3</sub>ணாந் விவேக்து:  
உத்<sub>3</sub>யோக<sub>3</sub>ம் குரு ஸுஹ்ரு'த்<sub>3</sub>ஸ்ய கீர்தநே த்வம் || 53 ||

38. மத்தமயூரம்

காஞ்சீபூர்ணாத் ப்ராப்ய கி<sub>3</sub>ர: ஷட் கரிஸைல -  
புநீநாத<sub>2</sub>ப்ரோக்தாஸ்பு<sub>4</sub>தா<sub>3</sub>ஸ்புநீயதிராஜ: |  
ஆஸ்ரித்யாஸௌ தம் ச மஹாபூர்ணகு<sub>3</sub>ரூத்<sub>3</sub>த<sub>4</sub>ம்  
ஹ்ரு'ஷ்டஸ்தஸ்தௌ<sub>2</sub> யஸ்தமுதா<sub>3</sub>ரம் கலயாமி || 54 ||

39. வஸந்ததிலகம்

ஸைலோ ஹி தஸ்ய வபுரேவ ஹரே: கத<sub>2</sub>ம் வா  
பத்<sub>3</sub>ப<sub>4</sub>யாம் சரேயமிதி குஞ்சிதஜாநுபா<sub>4</sub>க<sub>3</sub>: |  
ஆரோஹணம் கலயதி ஸ்ம கி<sub>3</sub>ரேர்மஹாந் ய:  
தஸ்யாங்க<sub>4</sub>ரிபத்<sub>3</sub>மயுக<sub>3</sub>லம் ஸரணம் ப்ரபத்<sub>3</sub>யே || 55 ||

மந்மௌலிமண்ட<sub>3</sub>நமஹோ மஹிதா மஹீயம்  
அஸ்யாஸ்ச மண்ட<sub>3</sub>நமித<sub>3</sub>ம் தவ பாத<sub>3</sub>பத்<sub>3</sub>மம் |  
தந்ந்யஸ்துமத்ர மயி கிம் சகிதோ யதீந்த<sub>3</sub>ர !  
ஸ்வாமிந் ! இதீவ வத<sub>3</sub>தி ஸ்ம கி<sub>3</sub>ரிஸ்ச ஷேஷ: || 56 ||

ஏதத் த்<sub>3</sub>வயம் ஸமவலோக்ய ஸபத்<sub>3</sub>யநந்த:  
தத்ரைவ வேங்கடபதிஸ்ஸ்வயமாவிராஸீத் |  
யத்<sub>3</sub>வந்த<sub>3</sub>நோதி<sub>3</sub>தவிலோசநமோத<sub>3</sub>வாரி -  
ஸம்ப்லாவிதஸ்ஸ ப<sub>4</sub>க<sub>3</sub>வாநபி ஸைலராஜ: || 57 ||

புநீரங்க<sub>3</sub>ராஜத<sub>3</sub>யிதாஸஹஸம்ப<sub>4</sub>வாய  
புநீதே<sub>3</sub>வராஜஹ்ரு'த்<sub>3</sub>யங்க<sub>3</sub>மநீரதா<sub>3</sub>ய |

ஸ்ரீஸ்ரீநிவாஸத<sub>4</sub>ரணீத<sub>4</sub>ரவிக்<sub>3</sub>ரஹாய  
ஸம்பத்ருமாரஜநகாய நமோ நமஸ்தே || 58 ||

புண்ட்<sub>3</sub>ரத்ரித<sub>3</sub>ண்ட<sub>3</sub>பரிமண்டி<sub>3</sub>தகா<sub>3</sub>த்ரமேநம்  
புண்ட்<sub>3</sub>ரேக்ஷாத<sub>3</sub>ண்ட<sub>3</sub>பரிமண்டி<sub>3</sub>தகா<sub>3</sub>த்ரமேகம் |  
பும்ஸோ஽பி ஹந்த பரமே புருஷே஽நுரக்தாந்  
புண்யாநதீவ கலயந்தமவைமி காமம் || 59 ||

#### 40. அபராஜிதா

யதிபதிமதகா<sub>3</sub>: பரைரபராஜிதா:  
அபி யமப்ரு'தநாம் நிஜார்த<sub>2</sub>முபாக<sub>3</sub>தாம் |  
தநுக<sub>3</sub>ததுலஸீஸ்ரகா<sub>3</sub>தி<sub>3</sub>பராஜிதாம்  
வித<sub>3</sub>த<sub>4</sub>தி மயி ஸந்து தே க்ரு'பயாந்விதா: || 60 ||

#### 41. ப்ரஹரணகலிதா

யதிபதிபத<sub>3</sub>யோர்நதிமிஹ வஹதோ  
மதிரதிஸுப<sub>4</sub>கா<sub>3</sub> க<sub>3</sub>திரதிபரமா |  
ப<sub>4</sub>க<sub>3</sub>வதி மஹதீ ரதிரபி ப<sub>4</sub>விதா  
ப<sub>4</sub>வதி ச ப<sub>4</sub>வதோ ந ஹி ப<sub>4</sub>யகணிகா || 61 ||

#### 42. மாலிநீ

ஸரலமதிக<sub>3</sub>பீ<sub>4</sub>ரம் பாவநம் த<sub>4</sub>ந்யலப்<sub>4</sub>யம்  
மது<sub>4</sub>ரதமமுதா<sub>3</sub>ரம் மங்க<sub>3</sub>லம் மாநநீயம் |  
விரதவிததி தத்<sub>2</sub>யம் பா<sub>4</sub>ஷிதம் யஸ்ய ஸர்வம்  
ஸ ஜயதி யதிராஜஸ்ஸார்வபௌ<sub>4</sub>மோ கு<sub>3</sub>ருணாம் || 62 ||

அநுபமமதிஹ்ரு'த்<sub>3</sub>யம் பாவநம் த<sub>4</sub>ந்யலப்<sub>4</sub>யம்  
கலிப<sub>3</sub>லமலலோபம் கல்பகம் காங்க்ஷிதாநாம் |

கமலநயநபோ<sub>4</sub>க்<sub>3</sub>யம் யத்<sub>3</sub>வசோ பா<sub>4</sub>தி ஸர்வம்  
ஸ ஜயதி யதிராஜஸ்ஸார்வபௌ<sub>4</sub>மோ கு<sub>3</sub>ருணாம் || 63 ||

கமலமிவ மநோஜ்ஞம் ஷட்பதா<sub>3</sub>நந்த<sub>3</sub>யபா<sub>4</sub>வம்  
விமலமிவ நபோ<sub>4</sub> யத் ஸத்குலாலோகபாத்ரம் |  
அமலமிவ முநீநாம் மாநஸம் ஸர்வதத்த்வம்  
ப்ரத<sub>2</sub>யதி வசநம் தே லக்ஷ்மணாசார்யவர்ய ! || 64 ||

#### 43. சாமரம்

ஸோணவஸ்த்ரவேஷ்டிதம் விபா<sub>4</sub>தி யத்த்ரித<sub>3</sub>ண்ட<sub>3</sub>வத்  
புண்ட<sub>3</sub>ரஜாலமண்டி<sub>3</sub>தம் ச தா<sub>3</sub>ருபாது<sub>3</sub>காயுதம் |  
விஷ்ணுசித்தபா<sub>3</sub>லிகாஸ்யஜாதஸூக்திசிந்தகம்  
லக்ஷ்மணார்யநாமகம் தத<sub>3</sub>ஸ்து பூ<sub>4</sub>தயே மம || 65 ||

ஸம்யமீந்த<sub>3</sub>ரபாத<sub>3</sub>பத்<sub>3</sub>மஸங்க<sub>3</sub>தேந சேதஸா  
மாநவோ<sub>5</sub>த்ர நேதரத்ர ஸங்க<sub>3</sub>மேதி யஸ்ஸ மே |  
ப<sub>3</sub>ந்து<sub>4</sub>ரத்நமந்தரங்க<sub>3</sub>மித்ரரத்நமிஷ்யதே  
தே<sub>3</sub>ஸிகோ<sub>5</sub>பி ஸோ<sub>5</sub>யமேவ தத் பரம் ச தை<sub>3</sub>வதம் || 66 ||

#### 44. பஞ்சசாமரம்

யதீந்த<sub>3</sub>ரவக்த்ரநிர்க<sub>3</sub>தைஸ்ஸுபா<sub>4</sub>க்ஷரை: ப்ரபூரிதம்  
ஸ்ருதிஸ்ம்ரு'தீதிஹாஸதஸ்ஸமுத்<sub>3</sub>த்<sub>4</sub>ரு'தைஸ்ததா<sub>2</sub> ரஸை: |  
பராஸராத்மஜாதஜாதஸூத்ரமார்க<sub>3</sub>ஸங்க<sub>3</sub>தம்  
பராவரஜ்ஞபா<sub>4</sub>விதம் விபா<sub>4</sub>தி பா<sub>4</sub>ஷ்யமத்<sub>3</sub>ப<sub>4</sub>தம் || 67 ||

நிதா<sub>4</sub>ய வேத்ரமஞ்ஜஸா ஸ்வமௌலிவேஷ்டநாவ்ரு'தே  
ப்ரபோ<sub>3</sub>த<sub>4</sub>முத்<sub>3</sub>ரிகாம் வஹந் ப்ரமோத<sub>3</sub>பூரிதாந்தர: |

ஸதோத்ரஸுத்ரஸத்கர: பரோ ஜகாத<sub>3</sub> யத்புரா  
யதீந்த<sub>3</sub>ரபா<sub>4</sub>ஷ்யமண்டி<sub>3</sub>தம் தத<sub>3</sub>த்ர பா<sub>4</sub>தி ஸோப<sub>4</sub>நம் || 68 ||

ஸுநவ்யகாவ்யஸேவநாத் ஸுஸாஸ்த்ரயுக்திஸேவநாத்  
ஸ்ருதிஸ்ம்ரு'தீதிஹாஸதஸ்ஸதா<sub>3</sub>க<sub>3</sub>மாந்தஸேவநாத் |  
யத<sub>3</sub>த்ர விந்த<sub>3</sub>தே பரம் ஜநோ மநோவிநோத<sub>3</sub>நம்  
ததோ஽பி க<sub>3</sub>த<sub>3</sub>யஸேவநாத் யதீஸ்வரஸ்ய விந்த<sub>3</sub>தி || 69 ||

க்ரு'தாக<sub>3</sub>மார்த<sub>2</sub>ஸங்க<sub>3</sub>ரஹ: க்ரு'தாந்தபூ<sub>4</sub>தபா<sub>4</sub>ஷித:  
க்ரு'தாந்தபீ<sub>4</sub>திதா<sub>3</sub>யக: க்ரு'தாநநாபி<sub>4</sub>நந்தி<sub>3</sub>த: |  
க்ரு'தாயிதஸ்வகாலக: க்ரு'தாக்ரு'தாக<sub>4</sub>ஸத்க்ரியம்  
க்ரு'தாநுகம்ப ஏஷ மாம் க்ரு'தீ யதீஸ்வரோ஽வது || 70 ||

யதீஸ்வர: க்ரு'பாமய: பரம் பரோ விராஜதே  
ய ஏஷ நித்யநாமகம் ப்<sub>4</sub>ரு'ஸம் த்<sub>3</sub>ரு'ஸால்பகாக்ரு'திம் |  
கு<sub>3</sub>ரும் புந: ப்ரபா<sub>4</sub>வத: ப்ரப<sub>3</sub>ந்த<sub>4</sub>மத்<sub>3</sub>பு<sub>4</sub>தம் பரம்  
விதா<sub>4</sub>ய பாதி மாநவாந் புராணபூருஷப்ரியம் || 71 ||

#### 45. ஸிக<sub>2</sub>ரிணீ

மஹாநாமோதோ<sub>3</sub>யம் மம மநஸி லீலாம் விதநுதே  
யதீந்தோ<sub>3</sub>ராஸ்யேந்தோ<sub>3</sub>: அம்ரு'தமிவ பூ<sub>4</sub>யோ விக<sub>3</sub>லிதம் |  
பிபா<sub>3</sub>ம்யேவம் நித்யம் வசநமதிரம்யம் ப<sub>4</sub>க<sub>3</sub>வத:  
மந:காந்தம் மாந்யம் மது<sub>4</sub>ரமது<sub>4</sub>ரம் ஸாம்யவிது<sub>4</sub>ரம் || 72 ||

யதீந்தோ<sub>3</sub>ராஸ்யேந்தோ<sub>3</sub>ரம்ரு'தமிவ பீத்வா விக<sub>3</sub>லிதம்  
வசஸ்தாத்<sub>3</sub>ரு'க் ஸ்ரீமாந் ஸ்வயமுபக<sub>3</sub>தோ ஹர்ஷவிவஸ: |  
ப்ரியாம் த்யக்த்வா டி<sub>3</sub>ல்யாம் யது<sub>3</sub>ஸிக<sub>2</sub>ரிஸீர்ஷே விஜயதே  
ததஸ்தாமாயாதாமபி ஸ ரமணீமாஹ ததி<sub>3</sub>த<sub>3</sub>ம் || 73 ||



46. ப்ரு'த்<sub>2</sub>வீ

ப்ரணம்ய யதிமண்ட<sub>3</sub>லப்ரவரபாத<sub>3</sub>பங்கோதி<sub>3</sub>தம்  
 ப்ரவேஸமநவீநவாக்ஸிரஸி யோ வித<sub>4</sub>த்தே புமாந் |  
 ப்ரமோத<sub>3</sub>மதுலம் வரம் ஸ கில ஸத்யமத்ராஸ்நுதே  
 ப்ரமோத<sub>3</sub>ப<sub>4</sub>ரபூரிதோ நயதி காலமஸ்மிந் கலௌ || 74 ||

கலி: ப்ரத<sub>2</sub>யது ஸ்வயம் கமபி விப<sub>4</sub>ரமம் ஸம்ப<sub>4</sub>ரமாத்  
 கடோ<sub>2</sub>ரமக<sub>4</sub>பூரிதம் கலுஷஜாலகந்தா<sub>3</sub>யிதம் |  
 ததா<sub>2</sub>஽பி ஸுக<sub>2</sub>மேத<sub>4</sub>தே யதிவரஸ்ய ஸுக்தௌ ரத:  
 சிரந்தநஸரஸ்வதீரஸப<sub>4</sub>ரேண யா பூரிதா || 75 ||

யதீஸ்வரஸரஸ்வதீமநுப<sub>4</sub>வந்தி யே கோவிதா<sub>3</sub>:  
 யதீஸ்வரஸரஸ்வதீமத<sub>2</sub> பட<sub>2</sub>ந்தி யே ஸாத<sub>3</sub>ரம் |  
 யதீஸ்வரஸரஸ்வதீமத<sub>2</sub> வஹந்தி யே புஸ்தகே  
 யதீஸ்வரதி<sub>4</sub>யைவ தாநிஹ நமாமி ஸர்வாநபி || 76 ||

47. மந்தா<sub>3</sub>க்ராந்தா

ஆஸூர்யாக்<sub>2</sub>யே மஹதி மது<sub>4</sub>ரே மாந்யவம்ஸேஸ்வதீர்ண:  
 தி<sub>3</sub>வ்யசேஷத்ரே ஸகலமஹிதே பாவநே த<sub>3</sub>ர்ஸநீயே |  
 நாம்நா யத்தத் ஸூரநரப<sub>4</sub>வா பா<sub>4</sub>ஷயா மிஸ்ரிதேந  
 ப்ரோக்தம் ஜாதம் ஜக<sub>3</sub>தி விதி<sub>3</sub>தம் ஸ்ரீபரும்பூ<sub>4</sub>து<sub>4</sub>ரீதி || 77 ||

ஸ்ரீர்யா ஸ்லாக்<sub>4</sub>யா ப<sub>4</sub>வதி ஹி ஸதாம் தாமிமாம் ஸம்வஹந்தீ  
 தூ<sub>4</sub>ர்யா தாம் பூ<sub>4</sub>ர்வஹதி யதி<sub>3</sub>யம் ஸ்ரீபரும்பூ<sub>4</sub>து<sub>4</sub>ரீதி |  
 தாத்<sub>3</sub>ரு'க் நாம்நா ப<sub>4</sub>வதி ஜக<sub>3</sub>தி ப்ராப்தகீர்தி: புரீயம்  
 நாமந்யுக்தாந்யஹ ! விம்ரு'ஸதாம் பா<sub>4</sub>தி வர்ணாநி

தத்த்வம் || 78 ||



48. ஹரிணீ

குவலயத<sub>3</sub>லஸ்யாமே ராமே ரதஸ்ஸததம் முநி:  
 யதிபதிரஸாவீஹாமுக்தோ ஹிதைகரதோ நதே |  
 மது<sub>4</sub>ரமது<sub>4</sub>ரா பா<sub>4</sub>ஷாவேஷா: கிரந் நிஜஸம்வித<sub>3</sub>:  
 கலயது ஸதா<sub>3</sub> ந்ரு'த்தம் சித்தம் மதீ<sub>3</sub>யமுபாஸ்ரித: || 79 ||

49. நர்த<sub>3</sub>டகம்

கரத்<sub>4</sub>ரு'தத<sub>3</sub>ண்ட<sub>3</sub>மஸ்து மம மாநஸவாச்சி<sub>2</sub>தத<sub>3</sub>ம்  
 கடிதடரக்தவஸ்த்ரகமநீயவபு:ப்ரவரம் |  
 ஸாப<sub>4</sub>மயஸாப்<sub>4</sub>ரபுண்ட<sub>3</sub>ரஸுப<sub>4</sub>கா<sub>3</sub>க்ரு'தி மங்க<sub>3</sub>லத<sub>3</sub>ம்  
 யதிபதிநாமகம் கிமபி தை<sub>3</sub>வதமப்ரதிமம் || 80 ||

யதிபதிமஞ்ஜுவக்த்ரக<sub>3</sub>லிதாசுரபங்க்தித<sub>4</sub>ரம்  
 மதிமதிஹர்ஷஜாலபரிவர்ஷணகர்மக்ரு'தம் |  
 ஸதி பதி<sub>2</sub> நீயமாநநிக<sub>3</sub>மார்த<sub>2</sub>மஹாவிப<sub>4</sub>வம்  
 ரதிமிஹ மே த<sub>3</sub>தா<sub>3</sub>து பரபும்ஸி ஸுபா<sub>4</sub>ஷ்யமித<sub>3</sub>ம் || 81 ||

50. குஸுமிதலதாவேல்லிதா

ஸ்வாமீ காஷாயம் வபுஷி கலயந் ஹஸ்தபத்<sub>3</sub>மே த்ரித<sub>3</sub>ண்ட<sub>3</sub>ம்  
 ஸ்ரீமச்ச<sub>2</sub>ரீசூர்ணம் பரிக<sub>3</sub>ததநும் ஸ்வேதபுண்ட<sub>3</sub>ரைஸ்ஸுரம்யம் |  
 மௌலௌ ஸந்த<sub>3</sub>ரு'ஸ்யாம் கசசயக்ரு'தாம் ஸச்சி<sub>2</sub>கா<sub>2</sub>ம் ப<sub>4</sub>வ்யமூர்திம்  
 ஸ்ரீமாநந்தர்மே விலஸது ஸதா<sub>3</sub> ஸம்யமீந்த<sub>3</sub>ரோ மஹாத்மா || 82 ||

51. விபு<sub>3</sub>த<sub>4</sub>ப்ரியா

வாரணாத்<sub>3</sub>ரிஸிர:ஸ்தி<sub>2</sub>தம் வரத<sub>3</sub>ம் ஸுபர்வமஹீருஹம்  
 வர்த<sub>4</sub>யந் ஸ்வகராம்பு<sub>3</sub>நா பரமுந்நதம் ஸகலேடி<sub>3</sub>தம் |

ஸர்வதா<sub>3</sub>துலஸத்<sub>3</sub>த<sub>3</sub>யம் சதுராநநாத்<sub>4</sub>வரஸம்ப<sub>4</sub>வம்  
ஸம்யமிப்ரவரோ கு<sub>3</sub>ருர்கு<sub>3</sub>ணவாந் ஸதா<sub>3</sub> ஸ விராஜதே || 83 ||

52. ஸார்தூ<sub>3</sub>லவிக்ரீ<sub>3</sub>தம்

வந்தே<sub>3</sub> லக்ஷ்மணயோகி<sub>3</sub>பாத<sub>3</sub>யுக<sub>3</sub>லம் ஸோணாப்<sub>3</sub>ஜதுல்யப்ரப<sub>4</sub>ம்  
வீதீ<sub>2</sub>தூ<sub>4</sub>லிஸமூஹக்லு'ப்தகவசம் பி<sub>4</sub>க்ஷாடநப்ரஸ்தி<sub>2</sub>தம் |  
யத்<sub>3</sub>விந்யாஸபவித்ரிதம் க்ஷிதிரஜஸ்சக்ராங்கரேகோ<sub>2</sub>ஜ்ஜ்வலம்  
ஸ்வாங்கு<sub>3</sub>ல்யக்<sub>3</sub>ரஸமாத்<sub>3</sub>ரு'தம் ஸாப<sub>4</sub>கரம் மௌலௌ வித<sub>4</sub>த்தே  
ஜந: || 84 ||

ஸ்ரீமத்<sub>3</sub>யாமுநதீர்த<sub>2</sub>ஸக்தஹ்ரு'த<sub>3</sub>யௌ  
பாண்யாப்தவம்ஸோத்தமௌ  
விக்<sub>2</sub>யாதௌ பு<sub>4</sub>வி யாத<sub>3</sub>வாஸ்ரிதபதௌ<sub>3</sub>  
ராமாநுஜௌ யௌ தயோ: |  
ஏக: ஸ்ரீவிபு<sub>3</sub>தே<sub>4</sub>ந்த<sub>3</sub>ரஜாதமஹிதம்  
மூலம் கிலாதௌ<sub>3</sub> ஜகௌ<sub>3</sub>  
அந்யஸ்தஸ்ய ததஸ்ச பா<sub>4</sub>ஷ்யமநயோ:  
பாதா<sub>3</sub>ம்பு<sub>3</sub>ஜாந்யாஸ்ரயே || 85 ||

ஸ்ரீமல்லக்ஷ்மணயோகி<sub>3</sub>ராஜவசஸாம்  
மாஹாதம்யமத்யத்<sub>3</sub>பு<sub>4</sub>தம்  
கோ஽ஹம் வக்துமித<sub>3</sub>ம் வத<sub>3</sub>ந்தி ஸுதி<sub>4</sub>ய -  
ஸ்ப்ரீவத்ஸகு<sub>3</sub>ர்வாத<sub>3</sub>ய: |  
காணாத<sub>3</sub>ப்ரமுகே<sub>2</sub>ஷா மாஸ்து தி<sub>4</sub>ஷணா  
ஸாஸ்த்ரேஷா காவ்யேஷா வா  
ஸர்வத்ரா஽பி ஜயம் யதீஸ்வரகி<sub>3</sub>ராம்  
ஸேவா ப்ரத<sub>3</sub>த்<sub>3</sub>யாதி<sub>3</sub>தி || 86 ||

ஸய்யா பத்<sub>3</sub>மவிலோசநஸ்ய மஹத:

பும்ஸோ பு<sub>4</sub>ஜங்கா<sub>3</sub>தி<sub>4</sub>ப:

ஸஞ்ஜாதோ த<sub>4</sub>ரணௌ கிலாயமப<sub>4</sub>வத்

பூர்வம் மஹாபா<sub>4</sub>ஷ்யக்ரு'த் |

ஸஞ்ஜாதோ<sub>2</sub>த<sub>2</sub> ச பிங்க<sub>3</sub>லாஹ்வயமுநி -

ஸ்ச<sub>2</sub>ந்த<sub>3</sub>ஸ்சயம் நிர்மமே

ஸஞ்ஜாதோ<sub>2</sub>த<sub>2</sub> ச லக்ஷமணார்யமுநிராட்

பூரீபா<sub>4</sub>ஷ்யகாரோ<sub>2</sub>ப<sub>4</sub>வத் || 87 ||

ஜாதோ பா<sub>4</sub>ஷ்யக்ரு'தே<sub>3</sub>ஷ பா<sub>4</sub>ஷ்யக்ரு'த<sub>3</sub>பூ<sub>4</sub>த்

பூரீபிங்க<sub>3</sub>ல: பிங்க<sub>3</sub>லே

வர்ஷே<sub>2</sub>பூ<sub>4</sub>த் மது<sub>4</sub>ரோதி<sub>3</sub>தோ<sub>2</sub>த<sub>2</sub> ச மதௌ<sub>4</sub>

மாலே ப<sub>4</sub>வாத்தாரக: |

ஸஞ்ஜாதோ ப<sub>4</sub>வதாரகே ஸகலம -

ப்யேதத் பரம் ஸாம்ப்ரதம்

தஸ்மாத் ஸாம்ப்ரதமேநமஸ்மி ஸரணம்

யாதோ யதீநாம் பதிம் || 88 ||

ஸாஸ்த்ரே ஸப்<sub>3</sub>த<sub>3</sub>மயே ததாந விஹ்ரு'திம்

ஜந்மந்யஸாவாதி<sub>3</sub>மே

மத்<sub>4</sub>யஸ்தே<sub>2</sub>த<sub>2</sub> ச ஜந்மநீஹ விஹ்ரு'திம்

ச<sub>2</sub>ந்த<sub>3</sub>:குலே<sub>2</sub>தோ<sub>2</sub>தி<sub>3</sub>தே |

ஜந்மந்யத்ர விதா<sub>4</sub>ய பா<sub>4</sub>ஷ்யமுப<sub>4</sub>யம்

க<sub>3</sub>த்<sub>3</sub>யத்ரயம் ஸாரவத்

வேதா<sub>3</sub>ர்த<sub>2</sub>ஸ்ய ச ஸங்க<sub>3</sub>ரஹம் யதிபதி -

ர்நித்யம் ஸ்தி<sub>2</sub>தோ தீ<sub>3</sub>பவந் || 89 ||

ஸஞ்சாரேண பவித்ரிதக்ஷிதிதலம்  
 ஸத்<sub>3</sub>பி<sub>4</sub>ஸ்ஸதா<sub>3</sub> ஸேவிதம்  
 காஞ்சீபூர்ணக்ரு'தீந்த்<sub>3</sub>ரவாக்<sub>3</sub>விலஸிதை -  
 ர்வித்<sub>3</sub>யோதமாநாந்தரம் |  
 வேதா<sub>3</sub>ர்தௌ<sub>2</sub>க<sub>4</sub>ஸம்ரு'த்<sub>3</sub>த<sub>4</sub>ஸோப<sub>4</sub>நநவ -  
 க்<sub>3</sub>ரந்தோ<sub>2</sub>த<sub>3</sub>யைகஸ்த<sub>2</sub>லம்  
 ஸ்ரீராமாநுஜமக்<sub>3</sub>ர்யவர்ணமது<sub>4</sub>ரம்  
 ஸேவஸ்வ ஹே சித்த ! மே || 90 ||

53. ஸ்ரக்<sub>3</sub>த<sub>4</sub>ரா

நாமாபூ<sub>4</sub>த்தே த்ரிவர்ணம் த்ரிஜக<sub>3</sub>த<sub>3</sub>பி<sub>4</sub>ஹிதம்  
 லக்ஷமண ! ஸ்ரீயதீந்தோ<sub>3</sub> !  
 ஸௌத்ரம் பா<sub>4</sub>ஷ்யம் த்ரிதே<sub>4</sub>த<sub>3</sub>ம் த்ரிவித<sub>4</sub>மபி க்ரு'தம்  
 க<sub>3</sub>த்<sub>3</sub>யமத்ர த்வயேத<sub>3</sub>ம் |  
 வாண் ஸேயம் த்ரிதா<sub>4</sub>ம்ந: விவ்ரு'ததநுரபூ<sub>4</sub>த்  
 யா த்ரிஷ்ட்காபி<sub>4</sub>ராமா  
 த்ரித்ரிக்<sub>3</sub>ரந்த<sub>2</sub>ப்ரணேத: ! த்ரிமுநிவர நம -  
 ஸ்தே க்<sub>3</sub>ரு'ஹீதத்ரித<sub>3</sub>ண்ட<sub>3</sub> ! || 91 ||

'கா<sub>3</sub>தா<sub>2</sub>தாதா<sub>2</sub>க<sub>3</sub>தாநாம்' இதி நிக<sub>3</sub>மஸிரோ -  
 தே<sub>3</sub>ஸிக: ப்ராஹ யம் தே  
 ஸ்தோத்ரே ஸ்லோகம் மஹாந்தம் தமிழா வயமஹோ  
 கீர்தயந்தோ மஹாந்தம் |  
 விந்தே<sub>3</sub>மாநந்த<sub>3</sub>மந்தர்விது<sub>4</sub>தஸமஸூசோ  
 விஸ்த்ரு'தாபார்த<sub>2</sub>ஸார்தா<sub>2</sub>ந்  
 நாந்யாந் ஸ்வப்நே<sub>5</sub>பி யாமோ விமதஸ்ரு'திமதோ  
 ஜீவஸஞ்ஜீவகாமா: || 92 ||

54. பாதா<sub>3</sub>குலகம்

மா மாம் ராமாம் சேதோ யாயா:

ஸ்ரீமத்<sub>3</sub>ராமாவரஜம் யாயா: |

ராமாஸ்ஸர்வா அநுஜா ஏதா:

காமாந்நேமா வாமா: குர்யா: || 93 ||

55. கீ<sub>3</sub>தி:

யதிபதிபாத<sub>3</sub>பயோஜே

யதி<sub>3</sub> மதிரீஷந்நிவேஸிதா ப<sub>4</sub>வதி |

யம இதி தஸ்ய ச பூரிதி

யவலவமாத்ரம் ந வித்<sub>3</sub>யதே சிந்தா || 94 ||

பிங்க<sub>3</sub>லவத்ஸரஜாத:

பிங்க<sub>3</sub>லமுநிரேவ லக்ஷமணார்யோஸ்யம் |

மங்க<sub>3</sub>லஸந்ததிதா<sub>3</sub>யக !

துங்க<sub>3</sub>கு<sub>3</sub>ணாஸ்லிஷ்டவ்ரு'த்தகுலபூ<sub>4</sub>மி: || 95 ||

லக்ஷமண ! யதிவர ! ஸ ப<sub>4</sub>வாந்

அதிமஹிதோ நஸ்ஸுப<sub>3</sub>ந்து<sub>4</sub>ரத ஏவ |

வாஸவப<sub>4</sub>வாய த<sub>3</sub>த்தா

விவ்ரு'தா ப<sub>4</sub>வதாத்ர ஹ்ரு'த்<sub>3</sub>யக<sub>3</sub>த்<sub>3</sub>யக்ரு'தா || 96 ||

56. உபஜாதி:

ஸ்ரீபா<sub>4</sub>ஷ்யஸிம்ஹாஸநமாத்மநீநம்

அஸ்மத்குலஸ்ரீதிலகாய த<sub>3</sub>த்வா |

ஸ்வபா<sub>4</sub>கி<sub>3</sub>நேயாய துதோஷ பூ<sub>4</sub>யோ

யஸ்தம் ப்ரபத்<sub>3</sub>யே ஸரணம் யதீந்த்<sub>3</sub>ரம் || 97 ||

57. கீ<sub>3</sub>தி:

யதிபதிஷண்ணவதிரியம்

த்<sub>3</sub>விஜபதிஸுஸ்கந்த<sub>4</sub>லாலநீயாங்கா<sub>3</sub> |

ஹ்ரஸ்வா ச வர்த<sub>4</sub>மாநா

ஸேவ்யா பரமேவ தே<sub>3</sub>வதா ஜயதி || 98 ||

யதிபதிஷண்ணவதிரியம்

ஸுகு<sub>3</sub>ணா ஸா<sub>3</sub>த்<sub>3</sub>தா<sub>4</sub> ஸுவ்ரு'த்தஜாதயதா |

ப்<sub>3</sub>ராஹ்மீம் ஸ்ரியம் வஹந்தீ

கண்டா<sub>2</sub>ப<sub>4</sub>ரணம் ஸதாம் ஸதா<sub>3</sub> ப<sub>4</sub>வது || 99 ||

58. த்வரிதக<sub>3</sub>தி:

யதிபதிஷண்ணவதிரியம்

கவிமணிமாநிதி<sub>4</sub>ரசிதா |

நிஜப<sub>2</sub>நே ரததி<sub>4</sub>ஷணம்

ஸமகுஸலம் விரசயதி || 100 ||

|| இதி யதிபதிஷண்ணவதி: ஸமாப்த: ||